



## **QORTI TA' L-APPELL KRIMINALI**

**S.T.O. PRIM IMHALLEF  
VINCENT DE GAETANO**

Seduta tat-13 ta' Novembru, 2009

Appell Kriminali Numru. 331/2009

**Il-Pulizija**

**v.**

**Neville Mula**

**Il-Qorti:**

Rat l-imputazzjonijiet migjuba mill-Pulizija Ezekuttiva (permezz ta' att ta' citazzjoni li ggib id-data 11 ta' Awwissu 2009) kontra Neville Mula (bin Bartolomeo u Josephine nee D'Amato, imwieled il-Pieta` fis-27 ta' April 1983, detentur tal-karta tal-identita` nru 234183M) talli f'dawn il-Gzejjer, f'Lulju 2009 jew fix-xhur u s-snin ta' qabel (1) ikkorrompa lil Nigel John Abela, ufficial fid-Dipartiment tal-VAT, u dan sabiex Nigel John Abela jonqos milli jaghmel dak li kien fid-dmir tieghu li jaghmel; u (2) kif ukoll fl-istess periodu, lok u cirkostanzi kien komplici fi truffa għad-dannu tal-Gvern ta' Malta f'ammont ta' aktar minn elf lira;

Rat is-sentenza tal-Qorti tal-Magistrati (Malta) tad-9 ta' Settembru 2009 li permezz tagħha dik il-qorti, fuq ammissjoni tal-imputat Mula, iddikjaratu hati skond l-imputazzjonijiet kollha kif dedotti, u kkundannatu ghall-piena ta' **tmintax-il-xahar (18) prigunerija sospizi għal erba' (4) snin skond l-Artikolu 28A tal-Kap. 9; dik il-qorti applikat ukoll l-interdizzjoni generali perpetwa fil-konfront tal-hati;**

Rat ir-rikors ta' appell ta' l-Avukat Generali, minnu pprezentat fit-22 ta' Settembru 2009, li permezz tieghu talab ir-riforma tal-imsemmija sentenza billi din il-Qorti tikkonferma dik is-sentenza "fejn sabet lill-appellat hati ta' l-akkusi kollha kif migjuba kontra tieghu u fejn ornat l-interdizzjoni generali u perpetwa fil-konfront tieghu, filwaqt li tirrevokaha u thassarha f'dik il-parti fejn ikkundannat lill-appellat ghall-piena ta' tmintax-il xahar prigunerija...sospizi ghall-periodu ta' erba' snin mid-data tas-sentenza u minflok tinfliegi piena karcerarja effettiva skond il-ligi";

Rat l-atti kollha tal-kawza; semghet il-provi u lid-difensuri tal-partijiet; ikkunsidrat:

L-aggravju ta' l-Avukat Generali hu fis-sens li f'dan il-kaz kellu jkun hemm piena karcerarja b'effett immedjat.

Din il-Qorti tagħmel referenza għas-sentenza mogħtija llum stess fil-kawza fl-ismijiet **Il-Pulizija v. Maurice Agius** (App. nru 328/09) u dan għal dak li jirrigwarda konsiderazzjonijiet kemm fattwali kif ukoll legali, u in partikolari dwar is-sospensioni tal-piena ta' prigunerija. Fil-kaz in dizamina l-Qorti Inferjuri mmotivat il-piena minnha erogata hekk: "**Illi fil-kaz in ezami jirrizulta li giet prezentata denunzja skorretta ta' l-imputat li a bazi tagħha l-imputat kien ikollu jircevi *refund* ta' taxxa; huwa pero` dan ir-*refund* kien għadu ma rceviehx qabel ma bdew dawn il-proceduri. Konsegwentement jirrizulta li l-imputat issa mhux ser jircevh dan ir-*refund* u għalhekk huwa ma rceviex u mhux ser jircevi fondi li mhux intitolat ghalihom. Illi l-qorti kkunsidrat**

ukoll li l-imputat ikkollabora ma' l-ufficjali investigattivi, ammetta l-involviment tieghu mhux biss fl-istqarrija imma anke fl-aktar stadju bikri ta' dawn il-proceduri. Hadet in konsiderazzjoni wkoll il-fedina penali tieghu li hija netta.”

Ghal dik li hija l-piena ta' prigunerija sospiza, din il-Qorti ma tara li għandha zzid xejn ma' dak li diga` nħad fis-sentenza ta' **Maurice Agius**. Anke fil-kaz in dizamina l-ewwel qorti wzat id-diskrezzjoni tagħha biex tissospendi l-piena ta' prigunerija b'mod prudenti u b'mod sostanzjalment korrett, b'tali mod għalhekk li din il-Qorti m'għandhiex tintervjeni biex tvarja l-piena kif erogata minn dik il-qorti.

Għall-motivi premessi, tichad l-appell tal-Avukat Generali u tikkonferma s-sentenza appellata. Ghall-kull buon fini din il-Qorti qed terga' tagħti l-ispjegazzjoni lill-appellat fit-termini tas-subartikolu (4) tal-Artikolu 28A tal-Kap. 9 u ciee` qed terga' tispjegalu bi kliem car ir-responsabbilta' tieghu taht l-Artikolu 28B jekk huwa jikkommetti matul il-periodu operattiv (liema periodu beda jiddekorri mid-data tas-sentenza appellata, ciee` mid-9 ta' Settembru 2009) reat li għalihem hemm piena ta' prigunerija. Fl-ahharnett il-Qorti tigbed l-attenzjoni tar-Registratur għal dak li jipprovd i-s-subartikolu (8) tal-imsemmi Artikolu 28A.

### < Sentenza Finali >

-----TMIEM-----